



www.oljan.fo

Jan Müller

03 - 11 - 2011

Bank of Scotland - Faroe Petroleum meira vert enn partabrævið

Síðani froyyska oljufelagið Faroe Petroleum setti út í kortið eina røð av boringum í norskum og bretskum sjógvi hefur felagið havt bæði við- og mótrák, men í flestu av brunnunum hefur felagið havt eydnuna við sær, seinast í Butchbrunninum á norskum øki og somuleiðis vestan fyri Hetland. Hetta hefur givið felagnum mong góð skoðsmál bæði í altjóða oljupressuni og í fíggjarheiminum sum heild. Bæði bankar og fíggjarfeløg gera framhaldandi metingar av oljufeløgnum út frá, hvussu væl tey hepnast eitt nú í leitiboringum. Ein av bankunum, sum javnan fylgir við tí vaksandi froyyska oljufelagnum er Royal Bank of Scotland. Royal Bank of Scotland sigur í síni seinastu analysu av Faroe Petroleum, at virðið á partabrøvunum avspeglar ikki leitiúrslitini og gongdina hjá felagnum. Eftir positiva úrslitið av Butch brunninum í norska partinum av Norðsjónum sigur bankin, at oljufelagið hefur a differentiated exploration capability ella eina differentieraða leitiorku. James Gardener, analytikari hjá bankanum heldur, at partabrævið er vert 235 pence móti teimum 160 pence, sum partabrævið var á marknaðinum tann 31. oktober. Í dag er virðið á partabrævinum umleið 155 p. Tað er okkara meting, at leitiúrslitini hjá felagnum saman við tí sjálfvíggjandi forrætningsmodellinum tryggja eina premiu, sum er nógv hægri enn verandi marknaðarvirði." Víðari verður sagt, at Faroe Petroleum við sínum 98 mill. pundum í kassanum við ársenda í ár er ført fyri at fíggja sítt virksema heilt fram til 2015. Hetta skuldi verið nóg mikið til bæði at fíggja leitiprogrammið hjá felagnum eins væl sum at menna virðini/ognirnar í norskum øki. Gardener metir eisini komandi leitibrunnarnar í norskum øki, T-Rex og Kalvklumpen at kunna vera við til at stimbra prísir á partabrævinum. Feløgini, sum gera slíkar analysur hyggja oftani at øllum verandi og eisini tí komandi virkseminum hjá einum oljufelag og meta um sannlíkindi fyri

fundum og øðrum viðurskiftum. Út frá hesum áseta tey so síni egnu mál fyrri einum prísi á partabrævinum. Føroyska oljufelagið er annars við í nógvum komandi leiti- og metingarbrunnum og eisini útbyggingum á Atlantsmótinum og í bretska og norska partinum av Norðsjónum. Felagið arbeiðir saman við stórum olju- og gassfeløgum so sum BP, Chevron, ConocoPhillips, DONG, DSM, Eni, E. ON Ruhrgas, GDF, Oilexco, OMV, RWE, Shell og Statoil, øll feløg, sum hava drúgvar royndir og góð úrslit frá bæði leiting og útbygging.